

ಶ್ರೀ ಬಿ. ಆರ್. ನೀಲಕಂಠಪ್ಪ.—ತರೀಕೆರೆ ತಾಲ್ಲೂಕಿಗೆ ಕಾವಂಗಾರಿಗಳಿಗಾಗಿ ಒದಗಿಸಿರುವ ಹಣ ಸಾಲದ ೧೯೫೫-೫೬ರಲ್ಲಿ ಇಲ್ಲಿಯ ಬಾರು ರಸ್ತೆಗಳಿಗೆ ಪ್ಯಾಚ್ ಹಾಕುವ ವ್ಯವಸ್ಥೆ ಇದೆ. ಈಗ ೫೦ ಕಿಲೋಮೀಟರ್‌ನಷ್ಟು ಬಾರು ಹಾಕುವ ವ್ಯವಸ್ಥೆ ಕೆಲವು ಕಡೆ ನಿಂತಿದೆ. ಮತ್ತು ತಾತ್ಕಾಲಿಕವಾಗಿ ಬಾರುರಸ್ತೆಗಳಿಗೆ ಪ್ಯಾಚ್ ಹಾಕಲಿಕ್ಕೆ ಬಾರು ಇಲ್ಲ. ಇದಕ್ಕೆ ತಕ್ಕ ವ್ಯವಸ್ಥೆಯನ್ನು ಮಾಡುತ್ತೀರಾ ?

ಶ್ರೀ ಹೆಚ್. ಡಿ. ದೇವೇಗೌಡ.—ಕೆಲಸ ಸ್ವಲ್ಪ ಸ್ಥಗಿತವಾಗಿದೆ. ಇದಕ್ಕೆ ಕಾರಣ ಹಣದ ಕೊರತೆ ಇದೆ. ಆದರೂ ಕೂಡ ಮಾನ್ಯ ಸದಸ್ಯರು ಹೇಳಿದಂಥ ವಿಷಯ ವಿನಿದ, ಅದನ್ನು ನಾನು ಪರಿಶೀಲನೆ ಮಾಡುತ್ತೇನೆ.

ಅಂಗನವಾಡಿ ಯೋಜನೆ ಕುರಿತು

೨೩೬ ಶ್ರೀ ಎಂ.ಎಲ್.ಮುತ್ತಣ್ಣವರ್ (ಗೋಕಾಕ್).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಗೋಕಾಕ್ ತಾಲ್ಲೂಕಿನಲ್ಲಿ ಅಂಗನವಾಡಿ ಯೋಜನೆಯನ್ನು ಕೊಡದಿರಲು ಕಾರಣಗಳೇನು ?

(ಆ) ಹಾಗಿದ್ದಲ್ಲಿ ಈ ಯೋಜನೆಯನ್ನು ಈ ವರ್ಷ ಕೊಡಲಾಗುವುದೇ ?

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

(ಅ) ಸಮಗ್ರ ಬಾಲವಿಕಾಸ ಯೋಜನೆಗಳನ್ನು ಹಂತ ಹಂತವಾಗಿ ಮಂಜೂರು ಮಾಡಲಾಗುತ್ತಿದೆ. ಈ ಯೋಜನೆಯಡಿಯಲ್ಲಿ ಬರುವ ಬೆಳಗೂಂ ಜಿಲ್ಲೆಯ ತಾಲ್ಲೂಕುಗಳೆಂದರೆ, ಅಥನಿ, ರಾಯಭಾಗ ಮತ್ತು ಸೌದತ್ತಿ.

(ಆ) ಏಳನೇ ಸಂಚ ವಾರ್ಷಿಕ ಯೋಜನೆಯಲ್ಲಿ ಪ್ರಾರಂಭಿಸಲು ಯೋಜಿಸಲಾಗಿದೆ.

ಶ್ರೀ ಎಂ. ಎಲ್. ಮುತ್ತಣ್ಣವರ್.—ಈಗಾಗಲೇ ಅಥನಿ, ರಾಯಭಾಗ, ಸೌದತ್ತಿ ಭಾಗಗಳಲ್ಲಿ ಮಾತ್ರ ಮಾಡಲಾಗಿದೆ. ಉಳಿದ ತಾಲ್ಲೂಕುಗಳಲ್ಲಿ ಕೂಡ ಈ ಯೋಜನೆಯನ್ನು ಅನ್ವಯಿಸಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ವಿ. ಎಲ್. ಪಾಟೀಲ್.—ಮುಂದಿನ ಯೋಜನೆಯಲ್ಲಿ ಸೇರಿಸುತ್ತೇನೆ.

ರಾಜ್ಯದಲ್ಲಿ ಹಿಂದುಳಿದ ಪಂಗಡಗಳ ವಿದ್ಯಾರ್ಥಿ ವಸತಿ ನಿಲಯಗಳು

೮ ಶ್ರೀ ಕೆ. ಎಚ್. ಪಾಟೀಲ್ (ಗದಗ).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ ?

(ಅ) ಹಿಂದುಳಿದ ಪಂಗಡಗಳ ವಿದ್ಯಾರ್ಥಿ ವಸತಿ ನಿಲಯಗಳನ್ನು ಸರ್ಕಾರದವರು ಮಂಜೂರು ಮಾಡಬಾರದೆಂದು ಆದೇಶವನ್ನಿತ್ತಿದ್ದಾರೆಯೇ ?

(ಆ) ಹಾಗಿದ್ದಲ್ಲಿ ಈ ಬಗ್ಗೆ ಆದೇಶವಿಲ್ಲದೆಯೇ ಡೈರೆಕ್ಟರ್ ಮಂಜೂರು ಮಾಡುವುದಿಲ್ಲವೆಂದು ತಿಳಿಸಿ ವಿದ್ಯಾರ್ಥಿಗಳಿಗೆ ತೊಂದರೆ ಉಂಟು ಮಾಡಿರುವುದರಿಂದ ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

(ಇ) ಈ ಬಗ್ಗೆ ಸರ್ಕಾರದವರು ಯಾವ ಕಾರ್ಯಕ್ರಮ ಕೈಗೊಂಡಿದ್ದಾರೆ ?

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಸಚಿವರು).—

(ಅ) ಇಲ್ಲ

(ಆ) ಇಲ್ಲ

(ಇ) ಉದ್ಭವಿಸುವುದಿಲ್ಲ.

ಶ್ರೀ ಕೆ.ಎಚ್. ಪಾಟೀಲ್.—ಮುಖ್ಯಲಗೇರಿ ಎನ್ನುವ ಊರಿನಲ್ಲಿ ಹಿಂದುಳಿದ ಪಂಗಡಗಳ ವಿದ್ಯಾರ್ಥಿ ವಸತಿ ನಿಲಯ ಕಳೆದ ಎರಡು ವರ್ಷಗಳಿಂದ ನಡೆಯುತ್ತಿದೆ. ಈಗ ನಿಮ್ಮ ದೇ ಆರ್ಡರ್ ಪ್ರಕಾರ ಅದನ್ನು ರೆಕಗ್ನೈಸ್ ಮಾಡಬಹುದು. ಆದರೆ ನಿಮ್ಮ ಡೈರೆಕ್ಟರ್‌ರವರು ಇದಕ್ಕೆ ಸರ್ಕಾರದ ಹಣ ಬಂದಿಲ್ಲ, ಆದ್ದರಿಂದ ಇದನ್ನು ರೆಕಗ್ನೈಸ್ ಮಾಡಲು ಬರುವುದಿಲ್ಲವೆಂದು ತಿಳಿಸಿದ್ದಾರೆ. ಈಗ ನಿಮ್ಮ ಉತ್ತರದಲ್ಲಿ ಹಾಗೆ ಇಲ್ಲ ಎನ್ನುವುದಾದರೆ, ಯಾವ ಡೈರೆಕ್ಟರ್ ಇಂತಹ ತಪ್ಪು ಮಾಡಿಕೆಯನ್ನು ಕೊಟ್ಟಿದ್ದಾರೆ, ಅವರ ವೇಲೆ ಉಗ್ರಕ್ರಮವನ್ನು ತೆಗೆದುಕೊಳ್ಳುತ್ತೀರಾ ? ಆ ಡೈರೆಕ್ಟರ್ ನಿಮ್ಮ ಮಾತನ್ನು ಕೇಳುವುದಿಲ್ಲವೋ ಹೇಗೆ ? ದಯವಿಟ್ಟು ಇದನ್ನು ಪುನಃ ಪರಿಶೀಲನೆ ಮಾಡುತ್ತೀರಾ ?

ಶ್ರೀ ವಿ.ಎಲ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ಹೊಸ ಕಟ್ಟಡಗಳಿಗೆ ಹೊಸದಾಗಿ ಸ್ಟಾಂಪ್ಸ್ ಕೊಡುತ್ತಿಲ್ಲ.

ಶ್ರೀ ಕೆ.ಎಚ್. ಪಾಟೀಲ್.—ಕಟ್ಟಡದ ಬಗ್ಗೆ ನಾನು ಕೇಳಿ ಸರ್ಕಾರದ ಆಜ್ಞೆ ಪ್ರಕಾರ ಯಾವ ಹಾಸ್ಟೆಲ್ ಎರಡು ವರ್ಷಗಳಿಂದ ನಡೆಯುತ್ತಾ ಬಂದಿದೆ, ಆ ಹಾಸ್ಟೆಲ್‌ಗೆ ಗ್ರಾಂಟ್ ಕೊಡುತ್ತೇವೆ ಎಂದು ಹೇಳಿದೆ. ಹಿಂದುಳಿದ ಪಂಗಡಗಳ ವಿದ್ಯಾರ್ಥಿ ವಸತಿ ನಿಲಯಕ್ಕೆ ಗ್ರಾಂಟ್ ಕೊಡುವುದಿಲ್ಲವೆಂದು ನಿಮ್ಮ ಡೈರೆಕ್ಟರ್ ಕಛೇರಿಯಿಂದ ಆದೇಶ ಹೋಗಿದೆ. ಇದನ್ನು ನೀವು ಪರಿಶೀಲನೆ ಮಾಡುತ್ತೀರಾ ?

ಶ್ರೀ ವಿ.ಎಲ್. ಪಾಟೀಲ್.—ಇದನ್ನು ನಾನು ಪರಿಶೀಲನೆ ಮಾಡುತ್ತೇನೆ.

ಭದ್ರಾ ಅಚ್ಚುಕಟ್ಟು ಅಭಿವೃದ್ಧಿ ಪ್ರದೇಶಕ್ಕಾಗಿ ಆಯವ್ಯಯದಲ್ಲಿ ಗೊತ್ತುಪಡಿಸಿದ ಮೊಬಲಗು

ಶ್ರೀ ಬಿ.ಜಿ. ಕೊಟ್ಟಪ್ಪ (ಹರಿಹರ).—ಮಾನ್ಯ ಲೋಕೋಪಯೋಗಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಭದ್ರಾ ಅಚ್ಚುಕಟ್ಟಿನ ರೀಲಿನ್‌ನೇ ಸಾಲಿನ ಆಯವ್ಯಯದಲ್ಲಿ ಮಂಜೂರಾದ ಹಣವನ್ನು ನಂತರ ಕಡಿಮೆ ಮಾಡಿರುವುದಕ್ಕೆ ಕಾರಣವೇನು ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ರೀಲಿನ್-ಲಿನೇ ಸಾಲಿಕಲ್ಲಿ ನೀರಾವರಿ ವಿಭಾಗಕ್ಕೆ ಲಭ್ಯವಾದ ನಿಯಮಿತ ಹಣಕಾಸು ಸಂಪನ್ಮೂಲಗಳಿಂದ ಸೂಕ್ತ ರೀತಿಯಲ್ಲಿ ಯೋಜನಾಪಾಲು ಹಂಚಲಾಗಿದೆ.

ಶ್ರೀ ಬಿ.ಜಿ. ಕೊಟ್ಟಪ್ಪ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರು ನೀರಿನಲ್ಲಿ ಇರುವ ಕಮಲದ ಹಾಗೆ ಉತ್ತರವನ್ನು ಕೊಟ್ಟು ಬಿಟ್ಟಿದ್ದಾರೆ. ಇದಕ್ಕೆ ಮೊದಲು ರೀಲಿನ್ ಲಕ್ಷ ರೂಪಾಯಿ ಮಂಜೂರಾಗಿತ್ತು. ಆಮೇಲೆ ಲಕ್ಷ ರೂಪಾಯಿವರೆಗೆ ಮಾಡಿಫೈಡ್ ಬಜೆಟ್ ಬರುವುದರೊಳಗೆ ಖರ್ಚು ಮಾಡಿದ್ದರು. ಕಂಟ್ರಾಕ್ಟರ್‌ವಾರರಿಗೆ ಲಕ್ಷ ರೂಪಾಯಿಗಳನ್ನು ಕೊಡಬೇಕಾಗಿದೆ. ಹೀಗಿರುವಾಗ ರೀಲಿನ್ ಲಕ್ಷ ರೂಪಾಯಿಗಳು ಬೇಕಾದ ಸಂದರ್ಭದಲ್ಲಿ ಕೇವಲ 50 ಲಕ್ಷ ರೂಪಾಯಿಗಳನ್ನು ಮಾತ್ರ ಕೊಟ್ಟರೆ ಈ ಪ್ರಾಜೆಕ್ಟ್‌ನ ಪರಿಸ್ಥಿತಿ ಏನಾಗಬಹುದು ? ನಾವು ಮಾನ್ಯ ಲೋಕೋಪಯೋಗಿ ಸಚಿವರನ್ನು ವಿನಂತಿಸಿಕೊಂಡಿದ್ದಕ್ಕೆ ನೋಡೋಣ ಎಂದು ಹೇಳಿದ್ದರು. ದಯವಿಟ್ಟು ಕನಿಷ್ಠಪಕ್ಷ ರೀಲಿನ್ ಲಕ್ಷ ರೂಪಾಯಿಗಳನ್ನು ಇದಕ್ಕೆ ಮಂಜೂರು ಮಾಡಲು ಮಾನ್ಯ ಸಚಿವರು ಭರವಸೆ ಕೊಡುತ್ತಾರೆಯೇ ಎಂದು ತಪ್ಪು ಮೂಲಕ ಕೇಳುತ್ತೇನೆ.

ಶ್ರೀ ಹೆಚ್.ಡಿ. ದೇವೇಗೌಡ.—ನಾವು ರೀಲಿನ್ ಲಕ್ಷ ರೂಪಾಯಿಗಳನ್ನು ಪ್ರೋಜೆಕ್ಟ್ ಮಾಡಿದ್ದು ಸತ್ಯ. ಆದರೆ ಬಗ್ಗೆ ವಿವಾದವಿಲ್ಲ. ಅಂತಿಮವಾಗಿ ಹಣಕಾಸಿನ ಎಲ್ಲ ಪರಿಸ್ಥಿತಿಯನ್ನು ಸಮನ್ವಯ ದೃಷ್ಟಿಯಿಂದ ನೋಡಿ, ಈ ವರ್ಷ 50 ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡುವುದಕ್ಕೆ ತೀರ್ಮಾನ ಮಾಡಿದ್ದೇನೆ. ಮುಂದಿನ ವರ್ಷ ಹೆಚ್ಚು ಕೊಡುವುದಕ್ಕೆ ಸಾಧ್ಯವೇ ಎಂಬುದರ ಬಗ್ಗೆ ಮಾನ್ಯ ಸಚಿವರ ಜೊತೆ ಸಮಾಲೋಚಿಸಿ ದೊರಕಿಸಿಕೊಡಲು ಪ್ರಯತ್ನ ಮಾಡುತ್ತೇನೆ. 40 ಲಕ್ಷಕ್ಕೂ ಮೇಲ್ಪಟ್ಟು ಖರ್ಚು ಮಾಡಿದ್ದೇವೆ.